

10/08/2025

12.30 PM

آداب

یہ آکاش وانی سرینگر ہے ۔

اب آپ مسرت شاہ سے خبریں سنئے

وزیر اعظم

وزیر اعظم نریندر مو دی نے پہلی مال بردار ریل گاڑی کشمیر پہنچنے پر اطمینان کا نیٹ ورک کے ساتھ Freight اظہار کرتے ہوئے کہا ہے کہ یہ پہل کشمیر کو نیشنل جوڑنے میں ایک سنگ میل کی حیثیت رکھتی ہے۔ ریلوے وزیر اشونی ویشنو کے ایک سوشل میڈیا پوسٹ کے رد عمل میں وزیر اعظم نے کہا کہ مال بردار ریل سروس کا شروع ہونا جمونو کشمیر کی ترقی کے لئے ایک خاص قدم ہے۔

LG

لیفٹنٹ گورنر منوج سنہا نے کہا ہے کہ پچھلے چار برسوں کے دوران جمونو کشمیر کے حالات میں کافی حد تک بہتری آئی ہے۔ ایک پرائیویٹ ٹیلی ویژن چینل کو انٹرویو دیتے ہوئے انہوں نے کہا کہ بھارت نے پہلگام حملے کے رد عمل میں آپریشن سندور کے ذریعے دہشت پسندی کے تنیں اپنی زیرو ٹالرنس پالیسی کا عملی اظہار کیا۔

----(LG)--Byte-----

ایل جی نے کہا کہ نیا کشمیر ترقی اور خوشحالی کی راہ پر گامزن ہے۔ انہوں نے کہا کہ وادی میں اب امن قائم ہوا ہے۔ ہلاکتوں کے واقعات بہت کم ہو گئے ہیں۔ اب ترقیاتی سرگرمیاں ہر سو نظر آتی ہیں۔ کئی تجارتی سرگرمیوں کے حوالے سے پروگراموں کا انعقاد ہوتا ہے تو کہیں کھیل کود کے ایونٹ منعقد ہوتے ہیں۔ نوجوان اب اپنے مستقبل کے حوالے سے آزادی سے فیصلہ کرتے ہیں۔

جاوید ڈار

دیہی ترقی اور پنچایت راج کے وزیر جاوید احمد ڈار نے حلقہ انتخاب رفیع آباد کا دورہ کیا۔ دورے کے دوران انہوں نے علاقے میں سڑکوں پر میکڈم بچھانے کے کام کا افتتاح کیا۔ انہوں نے کہا کہ علاقے میں سڑک رابطوں کی تجدید و مرمت کو ترجیحی بنیاد پر مکمل کیا جائے گا تاکہ آمد و رفت کو مزید بہتر بنایا جاسکے۔

### چنآؤ کمیشن

بھارتیہ چنآؤ کمیشن نے ملک کی 334 رجسٹرڈ لیکن غیر تسلیم شدہ ایسی سیاسی جماعتوں کو کمیشن کی فہرست سے خارج کر دیا ہے، جو چنآؤ لڑنے کے لازمی شرائط پورا کرنے میں ناکام ہوئی ہیں۔

ان جماعتوں نے 2019 سے نہ کوئی چنآؤ لڑا ہے اور نہ کہیں پر ان کے دفاتر قائم ہیں۔

### کولگام DC

ڈپٹی کمشنر کولگام اطہر عامر خان نے ڈسٹرکٹ روڈ سیفٹی کمیٹی کی ایک میٹنگ طلب کر کے ضلع میں روڈ سیفٹی ایکشن پلان کی عمل آوری کا جائزہ لیا۔ انہوں نے ٹریفک قوانین نافذ کرنے والی مختلف ایجنسیوں کے درمیان قریبی تال میل کی ہدایت دیں۔

ڈپٹی کمشنر نے ضلع میں ٹریفک کے تعلق سے حساس مقامات کی نشاندہی کر کیمرے نصب کرنے کی ضرورت پر زور دیا۔ CCTV کے وہاں

### بڈگام DC

ڈپٹی کمشنر بڈگام ڈاکٹر بلال محی الدین بٹ نے ضلع میں زیر تعمیر 125 بستروں والے جدید اسپتال اور 100 بستروں والے کریٹکل کنیر یونٹ پر جا ری تعمیراتی کام کا جائزہ لیا۔ انہوں نے کہ ان پروجیکٹوں کی تکمیل سے ضلع میں دستیاب طبی سہولیات میں مزید بہتری آئے گی۔ انہوں نے کہا کہ بڈگام میں جا ری مختلف ترقیاتی پروجیکٹوں کو نیز تر بنیادوں پر مکمل کرنے کے لئے مناسب اقدامات کئے جا رہے ہیں۔

## شوہیان DC

شوہیان کے ڈپٹی کمشنر ششر گپتا نے ضلع میں بچوں اور خواتین کی بہبود کے لئے قائم سماجی بہبود محکمے کے مراکز کا دورہ کیا۔ انہوں نے خواتین کی فلاح و بہبود کے لئے ترتیب دی گئی سکیموں کی عمل آوری کا تفصیلی جائزہ لیا۔

## گرفتار

اننت ناگ پولیس نے نیو کالونی بجبھاڑہ کے سنار // شوکت احمد زر گر کو نقلی سونے کے سکے فروخت کرنے کی پاداش میں گرفتار کیا ہے۔ پولیس کے مطابق مذکورہ سنار ایسی حرکتوں میں کئی بار ملوث پایا گیا ہے اور اُسے کورٹ بلوال جیل منتقل کیا ہے۔

## نشہ مکت

اطلاعات و رابطہ عامہ محکمہ کے ثقافتی یونٹ نے دارا ہارون سرینگر میں نشہ مکت بھارت ابھیان کے تحت ایک پروگرام کا انعقاد کیا جس میں نشے کی بدعت کے خاتمے کے لئے مقررین نے اقدامات کئے جانے پر زور دیا۔ اس موقع پر مقامی فنکاروں کی طرف سے ایک ڈرامہ بھی پیش کیا گیا جس کے ذریعے نشے کی مضر اثرات اور اس سے گریز کرنے کی نوجوانوں کو تلقین کی گئی۔

## فلوریکلچر

محکمہ فلوریکلچر کشمیر نے محکمہ کے تربیتی انسٹی چیوٹ واقع راجباغ کو دوبارہ بحال کیا ہے۔ اس ادارے میں پھولبانی شعبے میں نوجوانوں کو روزگار کمانے کے لئے ہنر اور تجارتی سرگرمیوں کے حوالے سے تربیت دی جائے گی۔ اس ادارے نے کل سے کام کاج شروع کیا ہے اور پہلے بیج مینایک سو نوجوانوں کو تربیت دی جا رہی ہے۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت، خدا حافظ

.....